



మూడో దేశం జోక్యం లేదు

కాల్పుల విరమణలో ట్రంప్ మధ్యవర్తిత్వ ప్రకటనను తోసిపుచ్చిన మోడీ

- ఆపరేషన్ సిందూర్తో ఉగ్రమూకలకు బుద్ధి చెప్పాం
- సిందూర్లో త్రివిధ దళాలు సత్తా చాటాయి
- కేవలం 22 నిమిషాల్లో ఆపరేషన్ పూర్తి చేసిన త్రివిధ దళాలు
- ఆపరేషన్పై కాంగ్రెస్, విపక్షాల తీరు దారుణం
- సైన్యం స్థైర్యం దెబ్బతినేలా వ్యాఖ్యాలు
- హెడ్లైన్స్లో ఉండేలా చేస్తున్న వారికి ప్రజల్లో స్థానం లేదు
- ఆపరేషన్ సిందూర్పై లోక్సభలో ప్రధాని మోడీ సమాధానం

పాక్తో కాల్పుల విరమణలో అమెరికా పాత్రను లోక్సభ వేదికగా ప్రధాని మోడీ తోసిపుచ్చారు. ఇందులో మూడో వ్యక్తి ప్రమేయం లేదని తేల్చి చెప్పారు. ఇదే సందర్భంలో ప్రధాని మోడీ.. కాంగ్రెస్, విపక్షాల తీరుపై తీవ్రస్థాయిలో విరుచుకుపడ్డారు. ఉగ్రవాదులను మట్టిలో కలిపినందుకు భారత్ విజయోత్సవాలు చేసుకుంటోందని ప్రధాని నరేంద్ర మోడీ అన్నారు.

రోమింగ్ స్క్వాడ్స్, స్క్వాడ్స్: ఆపరేషన్ సిందూర్ విజయవంతం కావడం, భారత సేనల శౌర్య, ప్రతాపాల ప్రదర్శన తర్వాత విజయోత్సవాలు చేసుకుంటున్నామన్నారు. 140 కోట్ల భారతీయుల ఐక్యత, ఇచ్చాశక్తి ఫలాలతో భారత్ విజయోత్సవాలు చేసుకుంటోందని తెలిపారు. 'ఆపరేషన్ సిందూర్'పై లోక్సభలో వాదీ వేడిగా జరిగిన చర్చకు సమాధానం గా ప్రధాని మోడీ ప్రసంగించారు. ఆపరేషన్ సిందూర్ ఆపాలని ప్రపంచంలో ఏ నేత కూడా మాకు చెప్పలేదు. మే 9న అమెరికా ఉపాధ్యక్షుడు జో బైడెన్ నాతో ఫోన్లో మాట్లాడారు. పాక్ భారీగా దాడి

మిగతా 3 లో

ఎవరి హయాంలో పీవోకే పాక్ చేజిక్కింది?

1971లో పీవోకేను ఎందుకు స్వాధీనం చేసుకోలేదు ఉగ్రవాదులను హతం చేయడానికి తిథి వారాలు చూడాలా.. కాంగ్రెస్ తీరుపై మండిపడ్డ ప్రధాని మోడీ

03

ఆపరేషన్ సిందూర్పై సందేహాలా?

- ఉగ్రమూకలను అణచివేస్తే సంతోషించరా
- మాజీ హోంమంత్రికి ఉగ్రవాదులపై అనుమానాలా
- లోక్సభలో సిందూర్ అమిత్ షా ప్రసంగం
- చిందబరం వ్యాఖ్యలపై గట్టిగా కౌంటర్
- ముగ్గురు ఉగ్రవాదులను మట్టుబెట్టామని వెల్లడి

.. వివరాలు 3లో

సైన్యం చేతులు కట్టేసి.. పాక్తో సయోధ్య

- ఉగ్రదాడులకు బీటుగా సమాధానం చెప్పడంలో విఫలం
- దమ్ముంటే ట్రంప్ వ్యాఖ్యలను ఖండించాలి
- ఆపరేషన్ సిందూర్ చర్చపై రావాలి

.. వివరాలు 3లో

సీఎం రమేష్ ఇంటికి వెళ్లావా? లేదా?

- రమేష్ వ్యాఖ్యలపై ఎందుకు సమాధానం లేదు
- కేటీఆర్కు మంత్రి సీతక్క సవాల్

03

యూరియాపై తప్పుడు లెక్కలు

- లెక్కకు మిక్కిలి యూరియా ఎక్కడుంది
- బిసి రిజర్వేషన్లపై కాంగ్రెస్ దోబూచులాట

03

నిమిష ఉరిశిక్ష రద్దు అవాస్తవం

- ఉరిశిక్ష రద్దయ్యిందన్న వార్తలను ఖండించిన కేంద్రం

04

ప్రాజెక్టులను ఆధునీకరిస్తాం

రోమింగ్ స్క్వాడ్స్, నాగార్జునసాగర్ : రాష్ట్రంలోని అన్ని ప్రాజెక్టులను ఆధునిక రిస్ట్రామని, అలాగే హుడిక తీస్తామని, రాష్ట్ర నీటిపారుదల, పౌర సరఫరాల శాఖ మంత్రి ఉత్తంకుమార్ రెడ్డి తెలిపారు. మంగళవారం ఆయన రాష్ట్ర ఎస్సీ, ఎస్టీ, మైనారిటీ సంక్షేమ శాఖల మంత్రి, నల్గొండ జిల్లా ఇన్చార్జి మంత్రి అడ్డూరి లక్ష్మీమణి కుమార్తో కలిసి నాగార్జునసాగర్ క్రస్ట్ గేట్లను ఎత్తి నీటిని దిగువకు వదిలారు. ఈ సందర్భంగా మీడియా ప్రతినిధులతో మంత్రి ఉత్తమ్ కుమార్ రెడ్డి మాట్లాడుతూ

మిగతా 2 లో

బీసీ రిజర్వేషన్ల కోసం 72 గంటల నిరాహార దీక్ష

- ప్రభుత్వ అనుమతితో 4 నుంచి దీక్షకు దిగుతా
- లేదంటే ఎక్కడుంటే అక్కడే దీక్ష చేస్తా: కవిత హెచ్చరిక

పౌరసరఫరాల శాఖలో భారీ స్కాం

- రేవంత్ రెడ్డి, ఉత్తమ్ కుమార్ రెడ్డి అధికారుల పాత్ర
- ఈడికి ఫిర్యాదు చేసిన బీఆర్ఎస్ నేతలు

02



కాలుష్యరహిత నగరంగా హైదరాబాద్

25 ఏళ్ల అవసరాలను దృష్టిలో ఉంచుకుని ప్రణాళికలు

అధికారులకు సీఎం రేవంత్ ఆదేశం

హైదరాబాద్, జూలై 29: హైదరాబాద్‌ని కాలుష్యరహితంగా మార్చేందుకు అవసరమైన సంస్కరణలు తీసుకురావాలని అధికారులను సీఎం రేవంత్ రెడ్డి ఆదేశించారు. వచ్చే 25 ఏళ్ల అవసరాలను దృష్టిలో ఉంచుకుని అధికారులు ప్రణాళికలు సిద్ధం చేసుకోవాలని సూచించారు. తెలంగాణ ముఖ్యమంత్రి రేవంత్ రెడ్డి మంగళవారం రాష్ట్ర సచివాలయంలో మున్సిపల్ అడ్మినిస్ట్రేషన్ అండ్ అర్బన్ డెవలప్‌మెంట్ అధికారులతో సమాక్ష సమావేశం నిర్వహించారు. ఈ సందర్భంగా అధికారులతో పలు కీలక అంశాలపై చర్చించారు. అండర్ గ్రౌండ్ డ్రైనేజీ, అండర్ గ్రౌండ్ విద్యుత్ కేబులింగ్‌లని ఏర్పాటు చేసేందుకు చర్యలు తీసుకోవాలని సీఎం రేవంత్ రెడ్డి మార్గ నిర్దేశం చేశారు. కోర్ అర్బన్ రీజియన్‌లో కాలుష్య నియంత్రణకు శాశ్వత పరిష్కారం చూపాలని.. ఇందుకు సంబంధించి ఢిల్లీ, బెంగళూరు, చెన్నై లాంటి నగరాల్లో సమస్యలను అధ్యయనం చేయాలని దిశానిర్దేశం చేశారు. హైదరాబాద్‌కు అలాంటి పరిస్థితి రాకుండా పరిష్కార మార్గాలను సిద్ధం చేయాలని సూచించారు. మౌలిక సదుపాయాల అభివృద్ధికి చర్యలు తీసుకోవాలని సీఎం రేవంత్ రెడ్డి దిశానిర్దేశం చేశారు.

పౌరసరఫరాల శాఖలో భారీ స్కాం

రేవంత్ రెడ్డి, ఉత్తమ్ కుమార్ రెడ్డి అధికారుల పాత్ర

ఈడికి ఫిర్యాదు చేసిన బీఆర్ఎస్ నేతలు

హైదరాబాద్, జూలై 29: రాష్ట్ర పౌరసరఫరాల శాఖ స్కాంలో సీఎం రేవంత్ రెడ్డి, మంత్రి ఉత్తమ్ కుమార్ రెడ్డి, సంబంధిత అధికారులు ప్రత్యక్షంగా పాల్గొన్నారుని బీఆర్ఎస్ సీనియర్ నేత పెద్దిరెడ్డి సుదర్శన్ రెడ్డి ఆరోపించారు. ఈ కుంభకోణంలో రేవంత్ రెడ్డి, ఉత్తమ్ కుమార్ రెడ్డినే ప్రధాన పాత్రధారులు అని పేర్కొన్నారు. పౌరసరఫరాల శాఖలో కుంభకోణంపై మాజీ మంత్రి గంగుల కమలాకర్, పెద్ది సుదర్శన్ రెడ్డి మంగళవారం ఎన్‌ఛోర్స్‌మెంట్ డైరెక్టరేట్‌లో(ఇడి) ఫిర్యాదు చేశారు. అనంతరం తెలంగాణ భవన్‌లో వారు మీడియాతో మాట్లాడారు. ఈ సందర్భంగా పెద్దిరెడ్డి సుదర్శన్ మాట్లాడుతూ.. పద్దెనిమిది నెలల క్రితం జరిగిన ధాన్యం కొనుగోలు -బి-ఎందర్ కుంభకోణంపై ఇప్పటికే ఎనిమిది సార్లు ప్రెస్‌మీట్ పెట్టామని, ఇదే అంశంపై అసెంబ్లీలో తమ నేతలు కఠినాభి, హోరీశరావు లేవనెత్తినప్పటికీ ప్రభుత్వం నుంచి స్పందన రాలేదని అన్నారు. దీనిపై హైకోర్టును కూడా ఆశ్రయించామని తెలిపారు. రైస్ మిల్లర్ నుంచి బిడ్డర్లు ధాన్యం టన్నుకు రూ.2230 అదనంగా వసూలు చేసి కాంగ్రెస్ పెద్దలకు పంపించారని ఆరోపించారు. అక్రమంగా డబ్బులు చేరిన 187 ఖాతాల వివరాలను సేకరించామని తెలిపారు. ఇందులో మనీలాండరింగ్ జరిగిందని పేర్కొన్నారు. కామ సేకరించిన ఆధారాలతో ఇడికి ఫిర్యాదు చేశామని చెప్పారు. ఇడితో పాటు- సీబిఐ, డైరెక్టరేట్ ఆఫ్ ఇం-బి-లిజెన్స్‌కు కూడా ఫిర్యాదు చేస్తున్నామని తెలిపారు. మొత్తం 700 పేజీలకు పైగా టుకెట్‌లో తయారుచేసి దర్యాప్తు సంస్థలకు పంపిస్తున్నట్లు- వెల్లడించారు. ఈ కుంభకోణంలో తప్పుకుండా దోషులకు శిక్ష పడుతుందని.. ఎవ్వరూ తప్పించుకోలేరని ఆశాభావం వ్యక్తం చేశారు. పౌరసరఫరాల శాఖలో జరిగిన ఈ కుంభకోణంపై బిజెపి స్పందించకపోవడం అనేక అనుమానాలకు తావిస్తోందని అన్నారు. ఈ దోపిడీని బయటపెట్టమని అన్నారు. రూ.423 కోట్లు- వివిధ బ్యాంకు ఖాతాల్లోకి బదిలీ అయ్యాయని చెప్పారు. ఎన్ఫిసార్లు కొంటర్ డాఖులు చేయాలని హైకోర్టు ఆడిగినప్పటికీ ప్రభుత్వం స్పందించకపోవడమే ఈ కుంభకోణం జరిగిందని అనడానికి రుజువని అన్నారు. ఈ అవినీతి ఇంకా కొనసాగుతూనే ఉందని తెలిపారు. ధాన్యం కొనుగోలు టెండర్లలో మొదటి నుంచి అవకతవకలు జరిగాయని మాజీ మంత్రి గంగుల కమలాకర్ అన్నారు. ప్రభుత్వ ఖజానాలోకి రావాల్సిన డబ్బులు ప్రైవేటు- వ్యక్తుల ఖాతాల్లోకి వెళ్లాయని ఆరోపించారు. ఈ స్కాంపై పంజాగుట్ట పోలీస్ స్టేషన్‌లో ఫిర్యాదు చేసినప్పటికీ ఎఫ్ఐఆర్ నమోదు చేయలేదని తెలిపారు. ఈ కుంభకోణంపై ఎసిబి ఎందుకు స్పందించడం లేదని ప్రశ్నించారు. దర్యాప్తు సంస్థల మీద తమకు విశ్వాసం ఉందని, అందుకే రాష్ట్రంతో పాటు కేంద్రంలో దర్యాప్తు సంస్థలకు ఈ కుంభకోణంపై ఫిర్యాదు చేస్తున్నామని పేర్కొన్నారు. ఈ స్కాంపై కేంద్ర మంత్రులు బండి సంచయ్, కిషన్ రెడ్డి ఇప్పటికైనా నోరు తెరవాలని డిమాండ్ చేశారు.

అక్కను హత్యచేసిన తమ్ముడి అరెస్ట్

రంగారెడ్డి,జూలై29:తల్లిదండ్రులు వద్దన్న వ్యక్తితో మాట్లాడుతోందని అక్కను హత మార్చిన తమ్ముడిని రంగారెడ్డి జిల్లా కోత్తూరు పోలీసులు అరెస్టు చేశారు. పోలీసులు తెలిపిన వివరాల ప్రకారం.. కొత్తూరు మండలం పెంజర్లకు చెందిన దేశాల రాఘవేందర్‌కు రుచిత, రోహిత్ సంతానం. రుచిత డిగ్రీ పూర్తి చేసే ఇంటి వద్ద ఉండగా కుమారుడు రోహిత్ ఓ పరిక్రమలో పనిచేస్తున్నాడు. రుచిత, అదే గ్రామానికి చెందిన ఈర్లపల్లి దినేశ్ గతకొంతకాలంగా ప్రేమించుకుంటున్నారు. విషయం యువతి తల్లిదండ్రులకు తెలియడంతో పంచాయితీ పెట్టి దినేశ్‌ను మందలించారు.సోమవారం తల్లిదండ్రులు పనికి వెళ్లగా.. ఇంట్లో రుచిత ఇమ్మ సోదరుడు రోహిత్ మాత్రమే ఉన్నారు. ఆ సమయంలో దినేశ్‌తో రుచిత మాట్లాడటాన్ని గమనించిన రోహిత్.. సోదరిపై ఆగ్రహం వ్యక్తం చేశాడు. ఈ క్రమంలో గొడవకు దిగి ఆమె గొంతుకు వైరు బిగించి హత్య చేశాడు. కుమారుడిపై అనుమానం వ్యక్తం చేస్తూ తండ్రి రాఘవేందర్ పోలీసులకు ఫిర్యాదు చేశారు. పోలీసులు కేసు నమోదు చేసి దర్యాప్తు చేపట్టారు. నిందితుడి కోసం ప్రత్యేక బృందాలను ఏర్పాటు చేశారు. ఈ క్రమంలో మంగళవారం కోత్తూరు టౌన్‌లోని పెంజర్ల క్రాస్ రోడ్డు వద్ద రోహిత్‌ను అదుపులోకి తీసుకున్నారు. దినేశ్‌తో అక్క తరచూ ఫోన్‌లో మాట్లాడుతోందనే హత్య చేసినట్లు విచారణలో నిందితుడు అంగీకరించాడు. దీంతో పోలీసులు అతడిని రిమాండ్‌కు తరలించారు.

భూ వివాదం కేసులో రేవంత్ రెడ్డికి ఊరట

పెద్దిరాజు తదితరులు వేసిన పిటిషన్ తిరస్కరణ
ఫిర్యాదుదారుకు కోర్టు ధిక్కరణ కింద నోటీసులు

న్యూఢిల్లీ, జూలై 29: తెలంగాణ సీఎం రేవంత్ రెడ్డికి సుప్రీంకోర్టులో భారీ ఊరట లభించింది. భూవివాదం కేసులో ఎన్ పెద్దిరాజు వేసిన కేసులో.. రేవంత్ రెడ్డికి వ్యతిరేకంగా ఎటువంటి ఆధారాలు లేవంటూ పిటిషన్‌ను తెలంగాణ హైకోర్టు క్యాష్ చేసింది.అయితే హైకోర్టు ఆదేశాలపై ఎన్ పెద్దిరాజు సుప్రీంకోర్టులో సవాలు వేశారు. ఈ కేసును వేరే రాష్ట్రానికి బదిలీ చేయాలంటూ సుప్రీంను ఆశ్రయించారు. ఆ పిటిషన్‌లో హైకోర్టు తీర్పునకు సంబంధించిన అంశాలతో పాటూ జడ్జి పై అభ్యంతరకర వ్యాఖ్యలు చేసినట్లు సమాచారం. ఎన్ పెద్దిరాజు వేసిన పిటిషన్‌ను సుప్రీంకోర్టు బీచ్ జస్టిస్ ధర్మాసనం డిస్మిస్ చేసింది. అలాగే ఎన్ పెద్దిరాజుతో పాటు ఆయన అడ్వకేట్ రితేష్ పాటిల్‌కు కోర్టు ధిక్కరణ నోటీసులు జారీ చేసింది. పిటిషన్‌పై తీవ్ర ఆగ్రహం వ్యక్తం చేసిన సీజేబి బీఆర్ గవాయి తదుపరి విచారణకు పిటిషన్‌ అండ్ పెద్దిరాజు వ్యక్తిగతంగా కోర్టుకు హాజరుకావాలని ఆదేశించారు. భూ వివాదం వ్యవహారంలో సొసైటీ స్టలాన్ని ఆక్రమించేందుకు ప్రయత్నించారని 2016లో రేవంత్ రెడ్డి, ఆయన సోదరుడు కొండల్ రెడ్డి, లక్ష్మయ్య పై పెద్దిరాజు ఫిర్యాదు మేరకు గచ్చిబౌలి పీఎస్‌లో ఎస్సీ, ఎస్సీ అట్రాసీటీ కేసు నమోదు చేశారు. తనపై కేసును క్యాష్‌వేయాలని సీఎం రేవంత్ రెడ్డి 2020లో



డాఖలు చేసిన పిటిషన్‌పై విచారణ జరిపిన ఉన్నత న్యాయస్థానం.. ఫిర్యాదు దారు ఆరోపణల్లో సరైన సాక్ష్యాధారాలు లేవని పేర్కొంది. రేవంత్‌పై సమోదైన కేసును క్యాష్‌చేసింది. తెలంగాణ హైకోర్టు తీర్పు అనంతరం.. కేసు విచారణను మరో రాష్ట్రానికి బదిలీ చేయాలని కోరుతూ పెద్దిరాజు సుప్రీంకోర్టులో పిటిషన్ దాఖలు చేశారు. ఆ పిటిషన్‌ను మంగళవారం సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ నేతృత్వంలోని ధర్మాసనం డిస్మిస్ చేసింది.పిటిషన్‌లో.. ఉత్తర్వులు ఇచ్చిన హైకోర్టు న్యాయమూర్తిపై అభ్యంతరకర వ్యాఖ్యలు ఉ న్యాయని సీజేబి జస్టిస్ గవాయ్ తెలిపారు. ఒక న్యాయవాదిగా న్యాయమూర్తిపై వ్యాఖ్యలు చేస్తూ ..

పిటిషన్ ఎలా దాఖలు చేస్తారని సీజేబి ఆగ్రహం వ్యక్తం చేశారు. ఎన్.పెద్దిరాజుతోపాటు- ఆయన తరపు న్యాయవాది రితేష్ పాటిల్‌కు ధర్మాసనం కోర్టు ధిక్కరణ నోటీసులు జారీ చేసింది. తదుపరి విచారణకు పిటిషన్‌ పెద్దిరాజు వ్యక్తిగతంగా హాజరు కావాలని ఆదేశాలిచ్చింది. కోర్టు సాక్షిగా పిటిషన్‌ తరపు న్యాయవాది రితేష్ పాటిల్ క్షమాపణ కోరారు. అందుకు నిరాకరించిన సీజేబి..

పిటిషన్ రాసేటప్పుడు, దాఖలు చేసేటప్పుడు గుడ్డిగా ఎలా వేశారని ప్రశ్నించారు. పిటిషన్ ఉపసంహరించుకునేందుకు అనుమతివ్వాలని న్యాయవాది రితేష్ పాటిల్ కోరారు.. అందుకు సీజేబి నిరాకరించారు. పిటిషన్ దాఖలు చేసే ముందు న్యాయవాదిగా అన్ని విషయాలు చూసుకోవాల్సిన బాధ్యత ఉంటుందని ధర్మాసనం వ్యాఖ్యానించింది. కోర్టు ధిక్కరణ కింద ఎందుకు చర్యలు తీసుకోవద్దంటూ జస్టిస్ బీఆర్ గవాయ్ ప్రశ్నించారు. కోర్టు ధిక్కరణ నోటీసుపై లిఖిత పూర్వకంగా సమాధానం ఆదేశించారు. సమాధానం ఆమోదయోగ్యంగా ఉంటేనే కోర్టు పరిగణనలోకి తీసుకుంటుందని స్పష్టం చేస్తూ... విచారణ ఆగస్టు 11కు వాయిదా వేశారు.

రాష్ట్రంలోని అన్ని ప్రాజెక్టులను ఆధునీకరిస్తాం

మొదటి పేజీ తరువాయి

స్వర్ణీయ ప్రధాని పండిట్ జవహర్‌లాల్ నెహ్రూ చేతుల మీదుగా శంకుస్థాపన చేయబడిన నాగార్జునసాగర్ ప్రాజెక్టు ఒక ఆధునిక దేవాలయం అని అన్నారు. నాగార్జున సాగర్ మనకు ఆధునిక దేవాలయం అని మంత్రి ఉత్తమ్ కుమార్ రెడ్డి తెలిపారు. సాగర్ నుంచి గేట్లు ఎత్తడం చాలా సంతోషంగా ఉందన్నారు. 18 ఏళ్ల తర్వాత జూలైలోనే నాగార్జున సాగర్ జలాశయం నిండిందని తెలియజేశారు. సాగర్ కు నెహ్రూ గాంధీ పునాది వేస్తే, ఇందిరాగాంధీ ప్రారంభించారని, 26 లక్షల ఎకరాల ఆయకట్టుకు నీరు అందించిన గొప్ప ప్రాజెక్టు ఇది అని కొనియాడారు. సాగర్ కాలువల ద్వారా రెండు రాష్ట్రాల్లోని ప్రతి ఎకరాల నీరు చేరిందని, మన రాష్ట్రంలో రికార్డు స్థాయిలో పరి పండిందని ఉత్తమ్ కుమార్ పేర్కొన్నారు. నాగార్జునసాగర్ ప్రాజెక్టు ద్వారా తెలంగాణ, ఆంధ్రప్రదేశ్‌లలోని 22 లక్షల ఎకరాలకు సాగునీరుతుందని చెప్పారు .జవహర్ కుడి కాలువ ద్వారా 11.74 లక్షల ఎకరాలు, లాల్ బ హుమార్ ఎడమ కాలువ ద్వారా 10.38 లక్షల ఎకరాల నీరు అందిస్తున్నట్లు- వెల్లడించారు. తెలంగాణలో మొత్తం 6 లక్షల 50వేల ఎకరాలకు సాగు నీరు అందుతుండగా, నల్గొండ జిల్లాలో 1,50,000 ఎకరాలు, సూర్యాపేట జిల్లాలో రెండు లక్షల 30 వేల ఎకరాలు ,ఖమ్మం జిల్లాలో రెండున్నర లక్ష ఎకరాలకు ఆయకట్టుకు నాగార్జునసాగర్ ప్రాజెక్టు ద్వారా సాగునీరుతుతున్నదని తెలిపారు. 2005 సంవత్సరంలో నాగార్జున సాగర్ ప్రాజెక్టు స్వర్ణోత్సవాలు. నిర్వహించడం జరిగిందని చెప్పారు.తమ ఆరుసార్లు శాసనసభ్యుడిగా,ఒకసారి పార్లమెంటు సభ్యునిగా ఉంటూ ఇప్పుడు ఇరిగేషన్ ప్రాజెక్టు మంత్రిగా నాగార్జున సాగర్ ద్వారా నీటిని వదలడం సంతోషంగా ఉందన్నారు.తెలంగాణ రాష్ట్రంలో



తమ ప్రభుత్వం ఏర్పాటు- అయిన తర్వాత గత వానాకాలం,యాసంగి , వానాకాలం కలిసి రెండు లక్షల 81 వేల మెట్రిక్ టన్నుల ధాన్యాన్ని పండించడం జరిగిందని, ఇందులో నాగార్జున సాగర్ ప్రాజెక్ట్ పాత్ర ముఖ్యమని అన్నారు. సాగునీటితో పాటు- నాగార్జునసాగర్ పవర్ ప్రాజెక్ట్ ద్వారా గడచిన 4 రోజులుగా 30000 క్యూసెక్కుల నీటిని తో పూర్తిస్థాయిలో,700 మెగా వాట్ల విద్యుత్ ఉత్పత్తి చేశామన్నారు. నాగార్జునసాగర్ శాసనసభ్యులు కుందూరు జైవీర్ రెడ్డి ,మిర్యాలగూడ శాసనసభ్యులు బత్తుల లక్ష్మారెడ్డి, ఎమ్మెల్సీ శంకర్ నాయక్, రాష్ట్ర పౌరసరఫరాల ప్రిన్సిపల్ సెక్రెటరీ డిఎన్ చౌహాన్,జిల్లా కలెక్టర్ ఇలా త్రిపారి, ఎస్సీ శరత్ చంద్ర పవర్,

మిర్యాలగూడ సబ్ కలెక్టర్ నారాయణ అమిత్, జిల్లా ప్రాజెక్టుల చీఫ్ ఇంజనీర్ అజయ్ కుమార్, నాగార్జునసాగర్ ప్రాజెక్టు ఎన్ ఈ మల్లికార్జునరావు, నాగార్జునసాగర్ ప్రాజెక్టు ఇంజనీరింగ్ అధికారులు ఉన్నారు. కాగా నాగార్జున సాగర్ ప్రాజెక్ట్ ద్వారా మంత్రులు 6 క్రెస్ట్ గేట్ల ద్వారా నీటిని దిగువ కు వదిలిన తర్వాత అధికారులు 14 గేట్ల ద్వారా 10932 క్యూసెక్కుల నీరు వదిలారు.మంగళవారం సాయంత్రం వరకు 20 గేట్ల ద్వారా 2 లక్షల క్యూసెక్కుల నీటిని దిగువ ప్రాంతానికి వదలనున్నట్లు- ప్రాజెక్ట్ అధికారులు తెలిపారు. అనంతరం మంత్రులు,అధికారులు నాగార్జున సాగర్ ఎడమ కాలువ ను సందర్శించి కృష్ణ జలాలకు పుష్పాభిషేకం చేశారు.

మరోమారు హైద్రా దూకుడు

మూసీ కాలువలో భారీ కబ్జాల కూల్చివేత



హైదరాబాద్, జూలై 29: హైద్రామరోమారు కొరడా రుఖిలించింది. ఆక్రమణలపై వేటు వేసింది. హైదరాబాద్ ఎంజీబీఎస్ వద్ద మూసీ నదిలో ఆక్రమణలను హైద్రా సిబ్బంది తొలగించారు. కొందరు ప్రైవేటు వ్యక్తులు మూసీలో మట్టి పోసి పార్కింగ్ స్థలం ఏర్పాటు చేశారు. ఒక్కో బస్సు నుంచి రూ.300, ఒక్కో గుడిసె నుంచి రూ.1000 వసూలు చేస్తున్నారు. వాహనాల పార్కింగ్ స్థలంపై హైద్రాకు ఫిర్యాదులు అందడంతో అధికారులు స్పందించారు. ప్రభుత్వ ఆదేశాలతో పార్కింగ్ స్థలాన్ని హైద్రా పరిరక్షించింది. ఇలా మూసీనది గర్భంలో ఆక్రమణలను హైద్రా అధికారులు తొలగించారు. చాదర్‌ఘాట్ బ్రిడ్జి నుంచి పాత బస్తీ ఉన్ననీయరా ఆస్పత్రి మార్చురీ వరకు పలు ప్రాంతాల్లో ఆక్రమణలు తొలగించారు. ఈ స్థలాన్ని వాహనాల పార్కింగ్ కోసం ఆక్రమణ దారులు వినియోగిస్తున్నారు. చదును చేసి షెడ్లు నిర్మించిన కట్టాదారులు కిరాయికి ఇస్తున్నారు. మూసీ ఆక్రమణలపై హైద్రాకు వచ్చిన ఫిర్యాదుల నేపథ్యంలో చర్యలు చేపట్టారు. 3.10 ఎకరాల మేర కట్టా చేసి షెడ్లు నిర్మించిన ఆక్రమణ దారు తికారంగింగ్ ఆక్రమ వ్యాపారం చేస్తున్నారు. అలాగే 1.30 ఎకరాల మేర కట్టా చేశారు ఆక్రమణ దారు పూసమ్ చాంద్ యాదవ్. 5.22 ఎకరాల మేర కట్టా చేశారు జయకృష్ణ కట్టా చేసిన వారంతా అక్కడ షెడ్లు వేసి.. వాటిని అద్దెకు ఇచ్చి వ్యాపారం చేస్తున్నట్లు హైద్రా అధికారులు వెల్లడించారు. బస్సులు, లారీల పార్కింగ్ కోసం కిరాయికి ఇస్తూ ఆక్రమణ దారులు వినియోగిస్తున్నారు. ఆ ప్రాంతంలో అసాంఘిక కార్యక్రమాలు జరుగుతున్నట్లు స్థానికులు హైద్రా అధికారులకు ఫిర్యాదు చేశారు. మూసీ గర్భంలో మట్టిపోసి షెడ్లని నిర్మించినట్లు హైద్రా అధికారులు గుర్తించారు. సర్గరీ బిజినెస్ నిర్వహణ, ఆక్రమణలను హైద్రా అధికారులు తొలగించారు. హైద్రా అధికారులు తీసుకుంటు-న్న చర్యలపై పరిసర ప్రాంతాల ప్రజలు హర్షం వ్యక్తం చేశారు.

కాళేశ్వరం నివేదిక సిద్ధం

హైదరాబాద్,జూలై 29 :కాళేశ్వరం కమిషన్ నివేదికను పీసీ ఘోష్ కమిషన్ త్వరలోనే ప్రభుత్వానికి ఇవ్వనుందని తెలుస్తోంది. ప్రస్తుతం కాళేశ్వరం కమిషన్ నివేదికను సీల్డ్ కవర్‌లో ఉంచారు. దాదాపు 500 పేజీలతో తుది నివేదికను కమిషన్ ఇవ్వనుంది. 3 వేల పేజీలతో మొత్తం డాక్యుమెంట్‌ను సిద్ధం చేసినట్లు తెలుస్తోంది. ఆగస్టు ఒకటి లేదా రెండో తేదీన నీటిమారుదల శాఖ ముఖ్యకార్యదర్శి నివేదికను స్వీకరించి.. ప్రభుత్వానికి సమర్పించే అవకాశాలున్నాయి. కాళేశ్వరం ఎత్తిపోతలోని మేడిగడ్డ, అన్నారం, సుందళ్ల బ్యారేజీల్లో చోటు చేసుకున్న లోపాలు, వాటి ఆధారాలతో భారీ నివేదికను సిద్ధం చేశారు. కమిషన్‌కు ప్రభుత్వం ఇచ్చిన గడువు ఈ నెలాఖరుతో మ-గియనుంది. నిబంధనలకు విరుద్ధం గా అధికారులు నిధులు విడుదల చేసినట్లు పీసీ ఘోష్ కమిషన్ గుర్తించింది. విచారణ సందర్భంగా ఐఎన్‌ఎల్ అధికారులు చెప్పిన అంశాలపై ప్రత్యేక ప్రస్తావన చేసింది. ఐఎస్, ఇంజనీర్లకు సమన్వయ లోపం ఉన్నట్లు- కమిషన్ గుర్తించింది. నాటి ప్రభుత్వ పెద్దలు నేరుగా క్షేత్రస్థాయి సిబ్బందితో సంప్రదింపులు చేయడంతో రాష్ట్రస్థాయి ఉన్నతాధికారులకు సమాచారం లేకుండా పోయింది. రికార్డుల నిర్వహణ సక్రమంగా లేదు. పూర్తిస్థాయి అనుమతులు లేకుండానే డిజైన్ల మార్పు చేసినట్లు- గుర్తించారు. డిపీఆర్ మార్పులు, మొదట్లో చెప్పిన డిపీఆర్, తర్వాత డి పీఆర్లో మార్పులు, నిధుల సేకరణ ఎలా జరిగిందో వివరించే అవకాశం ఉంది. హైలెవల్ కమిటీ అనుమతి లేకుండానే బడ్జెట్ రిటేజ్ గుర్తించింది. మూడు బ్యారేజీలకు సంబంధించిన ఆర్థిక పరమైన అంశాలను వేరువేరుగా పోందుపర్చింది. అధికారుల తప్పిందం అంశాలపై లీగల్ అంశాలతో సిఫార్సు చేసింది. బహిరంగ విచారణ సందర్భంగా సాక్షులు ఇచ్చిన స్టేట్‌మెంట్ ఆధారంగా పీసీ ఘోష్ కమిషన్ నివేదికలో అంశాలను చేర్చింది. గతేడాది జూన్ నుంచి కమిషన్ ప్రత్యక్ష విచారణ చేపట్టింది. వందల అఫీడవిట్లు, బహిరంగ విచారణలు, ఎన్ఫిఎస్, కాగ్ నివేదికలు, విజిలెన్స్, ప్రాజెక్టు నిర్మాణ సమయంలో గత ప్రభుత్వం ఆమోదించిన మంత్రి మండలి మినీట్స్, ప్రభుత్వం సమర్పించిన వేల పేజీల సమాచారాన్ని కమిషన్ పరిశీలించింది. అన్నింటి నుంచి కీలక ఆధారాలను సేకరించింది. 3 బ్యారేజీల్లో లోపాలు, వాటికి సంబంధించిన ఆధారాలతో నివేదికను సిద్ధం చేసిందని తెలుస్తోంది. మాజీ సీఎం కేసీఆర్, మాజీ మంత్రి హరీశ్‌రావు, మాజీ మంత్రి ఈటల రాజేందర్‌లు కమిషన్ విచారణకు హాజరైన విషయం తెలిసిందే.

బీసీ రిజర్వేషన్ల కోసం 72 గంటల దీక్ష

- ప్రభుత్వ అనుమతితో
- 4 నుంచి దీక్షకు దిగుతా
- లేదంటే ఎక్కడుంటే లక్కడే దీక్ష చేస్తా
- జాగృతి అధ్యక్షురాలు కవిత హెచ్చరిక

హైదరాబాద్, జూలై 29: బీసీ రిజర్వేషన్ల సాధన కోసం తెలంగాణ జాగృతి అధ్యర్థుల్లో ఆగస్టు 4, 5, 6 తేదీల్లో తాను 72 గంటల పాటు నిరాహార దీక్ష చేయబోతున్నానని తెలంగాణ జాగృతి అధ్యక్షురాలు, ఎమ్మెల్యే కల్వకుంట్ల కవిత మంగళవారం ప్రకటించారు. ప్రభుత్వ అనుమతి కోరి దీక్షకు దిగుతానని ఒక వేళ అనుమతి ఇవ్వకపోతే ఎక్కడ కూర్చుంటే అక్కడే నిరాహార దీక్షకు దిగుతానని హెచ్చరించారు. ఉమ్మడి రాష్ట్రంలో అంబేద్కర్ విగ్రహ సాధన కోసం తాను 72 గంటలు దీక్ష చేస్తే నాటి కిరణ్ కుమార్ రెడ్డి ప్రభుత్వం దిగివచ్చిందని గుర్తు చేశారు. మంగళవారం సోమాజిగూడ ప్రెస్ క్లబ్లో కవిత మీడియాతో మాట్లాడుతూ.. 2018 పంచాయతీ రాజ్ సవరణ చట్టాన్ని సవరణ చేస్తూ తెలంగాణ జాగృతి చేసిన డిమాండ్ తోనే రాష్ట్ర ప్రభుత్వం అర్చినన్న చేసిందని చెప్పారు. తమిళనాడులో గవర్నర్ జాస్యం చేస్తే కోర్టుకు



వెళ్లి తీర్పు తెచ్చుకున్నారని మరి తెలంగాణ ప్రభుత్వం గవర్నర్ వద్ద పెండింగ్ అంశంపై కోర్టుకు ఎందుకు వెళ్లడం లేదని ప్రశ్నించారు. గవర్నర్, రాష్ట్రపతి వద్ద ఉ

న్న పెండింగ్ బిల్లులపై తమిళనాడు ప్రభుత్వం సుప్రీంకోర్టుకు వెళ్లే సానుకూల తీర్పు వచ్చిందన్నారు. కాంగ్రెస్ పార్టీకి చిత్తశుద్ధి ఉంటే కోర్టులో కేసు వేయాలని డిమాండ్ చేశారు. కాంగ్రెస్, బీజేపీకి ఉన్న ఒప్పుందం కారణంగానే రేవంత్ రెడ్డి ప్రభుత్వం కోర్టుకు వెళ్లడం లేదని కవిత ఆరోపించారు. కేంద్ర ప్రభుత్వంపై ఒత్తిడి పెంచాలన్నా రాష్ట్ర ప్రభుత్వం సుప్రీం కోర్టులో కేసు వేయాలన్నారు. తాము ఢిల్లీలో చేసే ధర్నాకు ఎమ్మెల్యేలు, ఎమ్మెల్యేలు రావాలని మంత్రి పొన్నం ప్రభాకర్ అంటు-న్నారు... ఇదేమైనా సత్రం భోజనమా ? అని ప్రశ్నించారు. రాష్ట్ర ప్రభుత్వం తరపున అసీషియల్ గా అఖిలపక్షంను ఢిల్లీకి తీసుకువెళ్లాలని డిమాండ్ చేశారు. అఖిలపక్షం ఢిల్లీకి రావాలని ఎమ్మెల్యేలు, ఎమ్మెల్యేలు, అన్ని రాజకీయ పార్టీలకు ప్రభుత్వం లేఖలు రాయలన్నారు. పొన్నం ప్రభాకర్ బాధ్యతారాహిత్యంగా మాట్లాడుతున్నారని మండిపడ్డారు. కాంగ్రెస్ ప్రభుత్వం బీహార్ అసెంబ్లీ ఎన్నికల కోసం ద్రామా చేస్తోందని దుయ్యబట్టారు. రాష్ట్రం నుంచి ఇద్దరు కేంద్ర మంత్రులు ఉన్నా శూన్యం అని రిజర్వేషన్ల విషయంలో బీజేపీ తప్పించుకుంటోందని విమర్శించారు. బీజేపీ బీసీ సీఎం, బీసీ సీఎం అంటు-న్న బీజేపీకి బీసీలపై చిత్తశుద్ధి లేదని కవిత ధ్వజమెత్తారు.

యూరియాపై ప్రభుత్వం తప్పుడు లెక్కలు

- లెక్కకు మిక్కిలిన యూరియా ఎక్కడుంది
- ప్రభుత్వం తక్షణమే జవాబు చెప్పాలి
- జిల్లాలో ముగ్గురు మంత్రులు ఉన్నా సున్నా
- ఖమ్మం ఇక బిజెపి అడ్డా కాబతోంది
- బిసి రిజర్వేషన్లపై కాంగ్రెస్ దోబూచులాల
- జిల్లా పర్యటనలో కార్యకర్తల సమావేశంలో బిజెపి అధ్యక్షుడు రామ్

ఖమ్మం, జూలై 29: తెలంగాణ రాష్ట్రానికి కేంద్రప్రభుత్వం అందజేస్తున్న యూరియా లెక్కలకు సంబంధించి రేవంత్ ప్రభుత్వం తప్పుడు లెక్కలు చెబుతోందని బీజేపీ తెలంగాణ అధ్యక్షుడు రామచంద్రరావు ఆరోపించారు. తెలంగాణకు ఖరీదీ సీజన్కు ఇప్పటివరకు 6.14 లక్షల మెట్రిక్ టన్నుల యూరియాని కేంద్రప్రభుత్వం అందజేసిందని స్పష్టం చేశారు. ఇంకా ఎంత యూరియా కావాలంటే అంత ఇచ్చేందుకు మోడి ప్రభుత్వం సిద్ధంగా ఉందని చెప్పుకొచ్చారు. రబీ సీజన్లో 9 లక్షల మెట్రిక్ టన్నుల యూరియా అవసరం ఉందని.. కానీ తెలంగాణలో 12.5 లక్షల మెట్రిక్ టన్నుల యూరియా అందుబాటులో ఉందని స్పష్టం చేశారు. ఇప్పుడు యూరియా లేదని కాంగ్రెస్ నేతలు చెబుతున్నారని.. రబీలో అదనంగా ఉన్న యూరియా ఇప్పుడు ఎందుకు లేకుండా పోయిందని.. ఎందుకు కొరత వచ్చిందో రేవంత్ ప్రభుత్వం పరిశీలించుకోవాలని సూచించారు. యూరియా విషయంలో మంత్రి తుమ్మల నాగేశ్వరావుకి రామచంద్ర రావు సవాల్ విసిరారు. ఆర్డీఏ చట్టం ద్వారా వివరాలు సేకరిద్దాం అని, తనది తప్పైతే రాజీనామా చేస్తానంటూ సవాల్ చేశారు. మంగళవారం ఖమ్మం జిల్లాలో రామచంద్రరావు పాల్గొన్నారు. ఖమ్మం నగరంలో రామచంద్రరావు రోడ్ పో నిర్వహించారు. నగరంలోని సప్తపది ఛంక్లర్ హోల్లో బీజేపీ నాయకులు, కార్యకర్తలతో సమావేశమయ్యారు. ఈ సందర్భంగా రామచంద్రరావు మాట్లాడారు. ఖమ్మం జిల్లాలో ముగ్గురు మంత్రులు ఉన్నారని.. అభివృద్ధి



మాత్రం లేదని రామచంద్రరావు ఆరోపించారు. కేంద్రప్రభుత్వం ఇచ్చే నిధులతో ఖమ్మం జిల్లాలో కోట్లాది రూపాయల అభివృద్ధి జరుగుతోందని ఉద్ఘాటించారు. ఖమ్మం జిల్లాలో రాబోయే ఎన్నికల్లో భారతీయ జనతా పార్టీ జెండా ఎగురవేస్తామని ధీమా వ్యక్తం చేశారు. రాబోయే ఏ ఎన్నికలైనా బీజేపీ అధ్యక్షులదే విజయమని జోస్యం చెప్పారు. ఖమ్మం జిల్లా కమ్యూనిస్టుల గడ్డ కాదని.. చాలామంది కమ్యూనిస్టులు తనకు టచ్లో ఉన్నారని తెలిపారు. కమ్యూనిస్టులు బీజేపీలోకి రావాలని స్వాగతం పలికారు. బీసీ రిజర్వేషన్ విషయంలో తాము చిత్తశుద్ధితో ఉన్నామని రామచంద్రరావు నొక్కిచెప్పారు. బీసీ రిజర్వేషన్ల పేరుతో కాంగ్రెస్ పార్టీ బీసీలను తప్పుదోవ పట్టించే ప్రయత్నం చేస్తోందని ఆక్షేపించారు. బీసీలకు అన్యాయం జరిగితే చూస్తూ ఉరుకోమని హెచ్చరించారు. ఏ పార్టీలో అయినా ఆ పార్టీ నాయకుడు లేదా ముఖ్యమంత్రి స్థాయి నేతలు ఆయా రాష్ట్రాల్లో పాదయాత్రలు చేస్తారని.. కానీ కాంగ్రెస్లో ఆ పార్టీ రాష్ట్ర వ్యవహారాల ఇన్చార్జ్ జయంతి నటరాజన్ పాదయాత్ర చేస్తున్నారని ఎద్దేవా చేశారు. దీన్ని బట్టి కాంగ్రెస్లో ఏం జరుగుతుందో అర్థమవుతోందని విమర్శించారు. కాంగ్రెస్ది బీసీ రిజర్వేషన్

కాదని.. ముస్లిం రిజర్వేషన్ అని ఆరోపించారు. కాంగ్రెస్ బీసీలను మోసం చేస్తోందని విమర్శించారు. తాము ముస్లింల రిజర్వేషన్కు వ్యతిరేకం కాదని క్లారిటీ- ఇచ్చారు. ముస్లింలకు ఓబీసీ రిజర్వేషన్ అమలు చేయాలని సూచించారు. కాంగ్రెస్ ప్రభుత్వం రాష్ట్రంలో ఏం చేస్తుందో ప్రజలు అర్థం చేసుకోవాలని కోరారు. ఖమ్మం, నల్గొండ జిల్లా నేతలు ముఖ్యమంత్రి రేవంత్ రెడ్డిని పని చేయనివ్వటం లేదని బీజేపీ రాష్ట్ర అధ్యక్షుడు రామచంద్ర రావు అన్నారు. సీఎం రేవంత్ కుర్చీ కాపాడుకోవాడం కోసమే తన సమయాన్ని వెచ్చించాల్సి వస్తుందని, అందువల్లే మినాక్షి నటరాజన్ పాదయాత్ర కూడా చేయాల్సిన పరిస్థితి ఏర్పడిందని ఎద్దేవా చేశారు. కాంగ్రెస్ అధికారంలోకి వచ్చి 19 నెలలు అవుతుంది. ఇచ్చిన హామీలు ఎందుకు నెరవేర్చడం లేదు. కిసాన్ సమ్యక్ యోజన పథకం కింద దేశంలో ప్రతి రైతుకు డబ్బులు పడ్డాయి. ఖమ్మంలో కూడా బీజేపీని గెలిపించేందుకు ప్రజలు సిద్ధంగా ఉన్నారు. తెలంగాణ, ఖమ్మం జిల్లా ప్రజలు బీజేపీ విశ్వాసంతో ఉన్నారు. ఖమ్మం జిల్లాలో గెలుపే లక్ష్యంగా అందరూ పని చేయాలి' అని బీజేపీ రాష్ట్ర అధ్యక్షుడు రామచంద్ర రావు అన్నారు.

రేపటి నుంచి మీనాక్షి పాదయాత్ర

ఆగస్టు 6వరకు పాదయాత్ర
స్థానికులతో కలిసి శ్రమదాన కార్యక్రమాలు
మీనాక్షి పాదయాత్రపై టీపీసీసీ చీఫ్ వెల్లడి

హైదరాబాద్, జూలై 29 : జూలై 31 నుంచి ఆగస్టు 6వరకు పాదయాత్ర, శ్రమదానం కార్యక్రమాలు ఉంటాయని టీపీసీసీ అధ్యక్షుడు మహేశ్ కుమార్ గౌడ్ స్పష్టం చేశారు. పరిగి నియోజకవర్గం నుంచి మొదలై వర్ధన్నపేట వరకు పాదయాత్ర కొనసాగుతుందని చెప్పారు. ఏబీసీ తెలంగాణ రాష్ట్ర ఇన్చార్జి మీనాక్షి నటరాజన్ ఈ కార్యక్రమాల ద్వారా ప్రజల్లోకి వెళ్లేందుకు సిద్ధమవుతున్నారు. మహేశ్ కుమార్ గౌడ్ అధ్యర్థుల్లో జరిగే పాదయాత్ర, శ్రమదానం కార్యక్రమాల్లో కాంగ్రెస్ పార్టీ ముఖ్యనేతలు పాల్గొననున్నారు. స్థానిక సంస్థల ఎన్నికలకు సన్నద్ధతలో భాగంగా వారం పాటు ఎంపిక చేసిన అసెంబ్లీ నియోజకవర్గాల్లో కాంగ్రెస్ పార్టీ నేతలు పాదయాత్రలు, శ్రమదానం నిర్వహించనున్నారు. జూలై 31న పరిగి నియోజకవర్గంలోని రంగాపురంలో సాయంత్రం 5 గంటలకు పాదయాత్ర ప్రారంభిస్తారు. మీనాక్షి నటరాజన్, మహేశ్ కుమార్ గౌడ్ సహా ఉమ్మడి రంగారెడ్డి జిల్లా నేతలు ఆరోజు రాత్రి



శ్రమదానం కార్యక్రమాలు ఉంటాయి. ప్రభుత్వం చేపడుతున్న అభివృద్ధి, సంక్షేమ కార్యక్రమాలను ప్రజలకు నేతలు వివరించనున్నట్లు మహేశ్ కుమార్ గౌడ్ వెల్లడించారు. పది ఉమ్మడి జిల్లాల ఇన్చార్జులు, ఉపాధ్యక్షులు, ప్రధాన కార్యదర్శులతో సమావేశం సుదీర్ఘ చర్చ జరిగింది. కార్యోద్యమ పోస్టరు, డైరెక్టర్ కోసం సీఎంతో చర్చించి నిర్ణయం తీసుకుంటాం అన్నారు. బీసీల పట్ల కవిత పది ఎండ్లు అధికారంలో ఉండి ఎందుకు మాట్లాడలేదు. ఇప్పుడు బీసీల గురించి వల్లభోసినా కవితను ఎవరు నమ్మరు. మేము అధికారంలోకి వచ్చాక రెండు చట్టాలు తీసుకొచ్చాం. గంగుల కమలాకర్ పది ఎండ్లు మంత్రిగా ఉండి బీసీ రిజర్వేషన్లు తగ్గిస్తే ఎందుకు మాట్లాడలేదు. ముఖేష్ గౌడ్ హైదరాబాద్ కాంగ్రెస్ పార్టీకి సేవ చేసింది. ముఖేష్ గౌడ్, శివ శంకర్ విగ్రహం పెట్టాలని అడుగుతున్నారు. సీఎం రేవంత్ రెడ్డితో మాట్లాడి విగ్రహాల పెడతాం' అని మహేశ్ కుమార్ గౌడ్ తెలిపారు.



సృష్టి టెస్ట్ ట్యూబ్ కేసులో సంచలన విషయాలు

సరోగిని పేరుతో డబ్బులు దండుకున్న నపుత

హైదరాబాద్, జూలై 29 : సృష్టి టెస్ట్ ట్యూబ్ కేసులో సంచలన విషయాలు వెలుగుచూస్తున్నాయి. ఐవిఎఫ్ కోసం వస్తున్న దంపతులను సరోగిని వైపు మళ్లించినట్లు- పోలీసులు గుర్తించారు. ఇక్కడ సరోగినికి సంబంధించిన వ్యవస్థ లేకున్నా బురిడీ కొట్టించారు. గిరిజన బిడ్డలను తీసుకుని వచ్చి సరోగిని బిడ్డలుగా నమ్మువారని గుర్తించారు. ఐ వి ఎఫ్ అయితే రెండు మూడు లక్షలు మాత్రమే వస్తాయని భావించింది సప్తత.. సరోగిని అయితే దంపతుల ఆర్థిక స్తోమతను బట్టి వసూలు చేయచ్చని భావించింది. సరోగిని కోసం 30 నుంచి 50 లక్షల రూపాయలను వసూలు చేసింది. ఇప్పటికే 30 మందికి పైగా సరోగిని కోసం డబ్బులు కట్టినట్లు- గుర్తించారు. పోలీసులకు సరోగిని బాధితుల లిస్ట్ లభ్యమైనట్లు- సమాచారం. ఐవిఎఫ్ కోసం వస్తున్న వారు హైదరాబాద్ సెంటర్ ను కాంటాక్ట్ చేస్తే వైజాగ్ కి పంపించి డబ్బులు వసూలు చేసినట్లు- గుర్తించారు. వైజాగ్ కి వచ్చే దంపతులను విజయవాడ హైదరాబాద్ పంపించి వసూళ్లు పాలుడ్డారు. దంపతులకు అనుమానం రాకుండా సరోగిని మదర్ తో కాంటాక్ట్ లేకుండా జాగ్రత్త పడింది సప్తత. ఇప్పటివరకు ఎన్ని సరోగినిలు జరిగాయన్నదానిపై పోలీసులు ఆరా తీస్తున్నారు.



సీఎం రమేష్ ఇంటికి వెళ్లావా? లేదా?

రమేష్ వ్యాఖ్యలపై ఎందుకు సమాధానం లేదు

కేటీఆర్ కు మంత్రి సీతక్క సవాల్

హైదరాబాద్, జూలై 29 : బీఆర్ఎస్ వర్కింగ్ ప్రెసిడెంట్ కేటీఆర్ కు మంత్రి సీతక్క సవాల్ విసిరారు. రాజ్యసభ ఎంపీ సీఎం రమేష్ ఇంటికి వెళ్లిన విషయంపై కేటీఆర్ ఎందుకు స్పష్టత ఇవ్వడంలేదని అడిగారు. కేటీఆర్ అబద్ధాలకోరు అనేది సీఎం రమేష్ మాటల్లో తెలుస్తుందన్నారు. గత పార్లమెంట్ ఎన్నికల్లో బీజేపీతో బీఆర్ఎస్ కుమ్మక్క కాలేదని కేటీఆర్ ఎందుకు చెప్పడం లేదని ప్రశ్నించారు. అసెంబ్లీ ఎన్నికల్లో ఒక్కశాతం ఓట్లు తేడా వస్తే పార్లమెంట్ ఎన్నికల్లో బీఆర్ఎస్ ఓట్లన్నీ బీజేపీకి వెళ్లాయని.. కేటీఆర్ గుండెపై చేయి వేసుకొని ఈ విషయంపై క్లారిటీ ఇవ్వాలని సీతక్క డిమాండ్ చేశారు. లిక్కర్ స్కామ్లో కవిత అరెస్టు తరువాత తన ఇంటికి కేటీఆర్ వచ్చారని రాజ్యసభ ఎంపీ సీఎం రమేష్ సంచలన వ్యాఖ్యలు చేసిన విషయం తెలిసిందే. కవితను విడుదల చేస్తే బీఆర్ఎస్ ను బీజేపీలో విలీనం చేస్తానన్నారని సీఎం రమేష్ మీడియాతో చెప్పారు. తన వల్లే కేటీఆర్ గెలిచారని రమేష్ ఘాటు వ్యాఖ్యలు చేశారు. కేటీఆర్ గురించి చెప్పాలంటే చాలా విషయాలు ఉన్నాయని తనకు సంస్కారం అద్భుతమైందన్నారు. కవిత అరెస్టు తర్వాత నువ్వే నా ఇంటికి వచ్చావు. బీజేపీలో బీఆర్ఎస్ ను విలీనం చేస్తానని అప్పుడే చెప్పావు. కవితను విడుదల చేస్తే బీఆర్ఎస్ ను బీజేపీలో విలీనం చేస్తానని నువ్వు చెప్పిన విషయం మరిచిపోయావా? అని ప్రశ్నించారు. అలాగే, 'నా వల్లే నువ్వు ఎన్నికల్లో గెలిచావు. కేవలం 300 ఓట్ల మెజారిటీతో గెలిచిన విషయం నీకు తెలుసు. నీ గురించి చెప్పాలంటే చాలా విషయాలు ఉన్నాయి, కానీ నా సంస్కారం అద్భుతమైందని సీఎం రమేష్ అన్నారు. ఈ క్రమంలో కేటీఆర్ కు మంత్రి సీతక్క సవాల్ విసిరారు. సీఎం రమేష్ ఇంటికి వెళ్లిన విషయంపై కేటీఆర్ సమాధానం చెప్పాలన్నారు. కేటీఆర్ అబద్ధాలు మాట్లాడుతారనేది ఎంపీ రమేష్ మాటల్లో చూశాం.. ఎన్ని అబద్ధాలు చెప్పినా.. కొద్దీ రోజుల్లో నిజం తెలుస్తుందని మంత్రి సీతక్క వెల్లడించారు.

రాజాసింగ్ .. రా అంటే మళ్లీ వాలిపోతా

బిజెపి నా సొంతిల్లు...కొన్నిపారపాట్లు జరిగాయి

గోషామహల్ కు ఉప ఎన్నిక రానేరదు

ఎమ్మెల్యే రాజాసింగ్ ఆసక్తికర వ్యాఖ్యలు



హైదరాబాద్, జూలై 29 : గోషామహల్ ఎమ్మెల్యే రాజాసింగ్ మరోసారి ఆసక్తికర వ్యాఖ్యలు చేశారు. తనను బీజేపీ ఎమ్మెల్యే అని చెప్పావునీ, గోషామహల్ కు మూడేళ్లు తానే ఎమ్మెల్యే అని పేర్కొన్నారు. కొన్ని తాను తప్పులు చేశానని, సోషల్ మీడియా మరికొన్ని తప్పుడు ప్రచారం చేసిందన్నారు. తమ పార్టీలో మిత్రులు, శత్రువులు ఉంటారని చెప్పారు. మీడియాకు రాజాసింగ్ లీక్లు ఇస్తున్నారని మా వాళ్లే కొందరు ఢిల్లీకి పిర్యాదు చేశారని తెలిపారు. గోషామహల్లో ఉప ఎన్నిక రాదన్నారు. బీజేపీ మాత్రమే రాజీనామా చేశానని, ఎమ్మెల్యేగా రాజీనామా చేయలేదని స్పష్టం చేశారు. బీజేపీ తన ఇల్లు అని, రాజాసింగ్ రా అంటే వెంటనే పార్టీలోకి వెళ్లిపోతాను అని రాజాసింగ్ చెప్పారు. పెన్ డ్రైవ్లో నా మీద ఫిర్యాదులు పంపించారు. పిర్యాదులు, సోషల్ మీడియా వార్తలతోనా రాజీనామాను పెద్దలు ఆమోదించారు. గోషామహల్లో ఉప ఎన్నిక రాదు. నేను పార్టీకి రాజీనామా చేశాను, ఎమ్మెల్యేగా రాజీనామా చేయలేదు. బీఆర్ఎస్ ఎమ్మెల్యేలు కాంగ్రెస్ పార్టీలో చేరారు. అక్కడ ఉప ఎన్నిక జరగకుండా ఇక్కడ ఎలా జరుగుతుంది. ఉప ఎన్నిక వస్తుందని కాంగ్రెస్, బీఆర్ఎస్ నేతలు పాత బట్టలు ఐరన్ చేసుకొని తిరుగుతున్నారు. కొందరు మా పార్టీ వాళ్లు కూడా తిరుగుతున్నారు. మూడేళ్లు ఎమ్మెల్యేను నేనే. మా పెద్దవాళ్లు పిలిస్తే ఢిల్లీ వెళ్లి మాట్లాడుతాను. అన్ని విషయాలు పార్టీకి చెబుతాను. చాలా మంది పార్టీని ఎందుకు విడిచి వెళ్లారు, ఇతర పార్టీల నుండి వచ్చిన వారు అవమానాలు ఎందుకు భరిస్తున్నారు.. ఇవన్నీ చెబుతాను. ఇవాళ లేకపోతే రేపు అయినా పిలుస్తారు అని అనుకుంటున్నా' అని ఎమ్మెల్యే రాజాసింగ్ తెలిపారు. నేను బీజేపీ హై కమాండ్ ను కలిసేందుకు ప్రయత్నం చేస్తున్నాను. పార్లమెంట్ ఎన్నికల తర్వాత మా అధిష్టానం పిలుస్తుందనే నమ్మకం ఉంది. వేరే పార్టీలో ఉండలేను, ఆ పార్టీలోకి నేను మ్యాచ్ కాను. బీజేపీ నా ఇల్లు, రాజాసింగ్ రా అంటే వెంటనే పార్టీ లోకి వెళ్లిపోతాను. నా వెనుక ఎవరు లేరు. గతం లో 14 నెలలు బీజేపీ నుండి సస్పెండ్ అయ్యాను. నా శత్రువులు పార్టీలో ఉన్నారు, ఇతర పార్టీలో కూడా ఉన్నారు. నేను ఏ పార్టీలోకి వెళ్లినా ఆ పార్టీకి నష్టమే. టీ-డిపీ, శివసేన, జనసేన ఈ మూడు పార్టీలు మా అలియన్స్ పార్టీలే. ధర్మ ప్రచారం, నియోజకవర్గం ప్రజలే ఈ రెండే నా ముందున్న అంశాలు. నా లాంటి వాళ్లు వస్తారు పోతారు, బీజేపీ ఉండాలి. తెలంగాణలో ఉన్న వారికి ఇవాళ కాకున్న రేపు అయినా బుద్ధి వస్తుంది. తెలంగాణలో బీజేపీ అధికారంలోకి వస్తుంది' అని ఎమ్మెల్యే రాజాసింగ్ ధీమా వ్యక్తం చేశారు.

దాంతో యెమెన్ పోలీసులు నిమిషమ హత్య కేసులో అరెస్ట్ చేశారు. ఆమె ముందుగా స్థానిక కోర్టు మరణశిక్ష విధించింది. ఆ శిక్షను టాప్ కోర్టు సమర్థించింది. దాంతో ఈ నెల 16న నిమిషకు ఉరిశిక్ష అమలు చేయనున్నట్లు ప్రకటించారు. నిమిషకు శిక్ష తప్పించేందుకు చివరి నిమిషం వరకు ప్రయత్నించిన భారత ప్రభుత్వం.. ఇక తాను చేసేదేమా లేదని చేతులెత్తేసింది. జూన్ 16న అమలు చేయాలని మరణశిక్ష చివరి నిమిషంలో వాయిదా పడింది.



పన్ను చెల్లింపు దారులకు
గుడ్ న్యూస్..
ఐటీఆర్ గడువు పొడిగింపు

పన్ను చెల్లింపుదారులకు గుడ్ న్యూస్ వచ్చింది. సెంట్రల్ బోర్డ్ ఆఫ్ డైరెక్ట్ ట్యాక్సెస్ ఈ ఫైలింగ్ విధానంలో దాఖలు చేసిన ఆదాయపు పన్ను రిటర్న్ల ప్రాసెసింగ్ గడువును పొడిగిస్తున్నట్లు తెలిపింది. సాంకేతిక సమస్యల కారణంగా తప్పుగా చెల్లిన రిటర్న్లను ఇప్పుడు చట్టపరమైన ప్రక్రియ ప్రకారం ధృవీకరించి, ప్రాసెస్ చేయనున్నారు. ఈ నిర్ణయం 2023-24 అసెస్మెంట్ సంవత్సరం వరకు దాఖలైన రిటర్న్లకు వర్తిస్తుంది.

సమస్య ఏంటంటే

ఔంగళూరులోని సెంట్రల్ ప్రాసెసింగ్ సెంటర్ వద్ద ఎలక్ట్రానిక్స్ దాఖలైన ఆదాయపు పన్ను రిటర్న్లలో కొన్ని సాంకేతిక కారణాల వల్ల తప్పుగా చెల్లనివిగా గుర్తించబడ్డాయి. ఈ రిటర్న్ల ప్రాసెసింగ్ గడువు, ఉ దాహరణకు 2023-24 అసెస్మెంట్ సంవత్సరానికి సంబంధించి 31.12.2024తో ముగిసింది. కానీ ఈ పరిస్థితి కారణంగా పన్ను చెల్లింపు దారులు అనేక ఇబ్బందులను ఎదుర్కొన్నారు. ఈ సమస్యను పరిష్కరించేందుకు CBDT కిలక నిర్ణయం తీసుకుంది.

CBDT కిలక నిర్ణయం

ఆదాయపు పన్ను చట్టం, 1961లోని సెక్షన్ 119 ప్రకారం, CBDT తన అధికారాలను ఉపయోగించి, 31.03.2024 వరకు ఎలక్ట్రానిక్స్ దాఖలైన రిటర్న్లను ప్రాసెస్ చేయడానికి గడువును పెంచింది. ఈ రిటర్న్లు సాంకేతిక కారణాల వల్ల తప్పుగా చెల్లనివిగా గుర్తించబడినవి. ఇప్పుడు ఈ రిటర్న్లను చట్టపరమైన ప్రక్రియ ప్రకారం ధృవీకరించి, ప్రాసెస్ చేస్తారు. ఈ ప్రక్రియలో భాగంగా, సెక్షన్ 143(1) కింద ఇంటిమేషన్స్ 31.03.2026 వరకు పన్ను చెల్లింపు దారులకు అవకాశం ఇచ్చారు.

రిఫండ్లు, వడ్డీ

ఈ నిర్ణయం ప్రకారం, రిటర్న్ల ప్రాసెసింగ్తో పాటు, చట్టం ప్రకారం రావాల్సిన రిఫండ్లు, వడ్డీ కూడా చెల్లించబడతాయి. అయితే PAN-ఆధార్ లింక్ కాని సందర్భాలలో, చట్టం ప్రకారం రావాల్సిన పన్ను రిఫండ్ లేదా దాని భాగం చెల్లించబడదు. కాబట్టి, పన్ను చెల్లింపు దారులు తమ PAN-ఆధార్ లింక్ అయిందా లేదా అనేది తప్పనిసరిగా చెక్ చేసుకోవాలి.

పన్ను చెల్లింపు దారులకు ప్రయోజనం

ఈ నిర్ణయం పన్ను చెల్లింపు దారులకు ఎంతో ఉపశమనం కలిగించనుంది. సాంకేతిక సమస్యల కారణంగా రిటర్న్లు చెల్లనివిగా గుర్తించబడిన వారు ఇప్పుడు తమ రిటర్న్లను ఈజీగా ప్రాసెస్ చేయించుకోవచ్చు. ఈ ప్రక్రియలో రిఫండ్లు, వడ్డీ వంటి అనుబంధ ప్రయోజనాలు కూడా పొందవచ్చు. ఈ సడలింపు వల్ల పన్ను చెల్లింపు దారులకు ఆర్థిక ఒత్తిడి తగ్గి, పన్ను వ్యవస్థపై విశ్వాసం పెరుగుతుంది.

ఏం చేయాలి?

మీరు 31.03.2024 లోపు ఎలక్ట్రానిక్స్ ఐటీఆర్ దాఖలు చేసి, అది సాంకేతిక కారణాల వల్ల చెల్లనిదిగా గుర్తించబడి ఉంటే, ఇప్పుడు చింతించాల్సిన అవసరం లేదు. మీ రిటర్న్లు 31.03.2026 లోపు ప్రాసెస్ చేయబడతాయి. మీ %లూచీ%-ఆధార్ లింక్ స్థితిని చెక్ చేసుకుని, అవసరమైతే లింక్ చేయండి. ఇది రిఫండ్లను సకాలంలో పొందడానికి సహాయపడుతుంది.

మీ పేరు మీద మరొకరు లోన్ తీసుకున్నట్టు
అనుమానం ఉందా.. ఇలా చేయండి

డిజిటల్ టెక్నాలజీ అభివృద్ధి చెందుతున్న కొద్దీ మోసాలు కూడా అదే స్థాయిలో పెరుగుతున్నాయి. ఆన్లైన్ స్కామ్లు, ఐడెంటిటీ చోరీ ఇతర సైబర్ నేరాలు ఎక్కువవుతున్నాయి. పేరు, అడ్రస్, ఆధార్, పాస్ నెంబర్ వంటి వ్యక్తిగత వివరాలను సైబర్ నేరగాళ్లు చోరీ చేసి గుట్టుచప్పుడు కాకుండా లోన్లకు దరఖాస్తు చేస్తుంటారు. మరికొందరు ఏవేవో వస్తువులను కొనుగోలు చేస్తుంటారు. మీ పాస్ కార్డు కూడా ఇలా దుర్వినియోగమై ఉండాచ్చన్న అనుమానం కలిగినప్పుడు ఏం చేయాలో ఈ కథనంలో చూద్దాం.

నిపుణులు చెప్పే దాని ప్రకారం, మీ పాస్ కార్డును దుర్వినియోగ పరిచి ఎవరైనా రుణం పొందినట్టు అనుమానంగా ఉంటే ముందు క్రెడిట్ రిపోర్టును చెక్ చేసుకోవాలి. ఇందుకోసం సిబిల్, ఎక్స్పీరియన్, ఈక్వీఫాక్స్, సీఆర్ఐఎఫ్ వై మార్క్ వెబ్సైట్ల సాయం తీసుకోవచ్చు. వీటిల్లో రుణాల రికార్డులన్నీ ఉంటాయి. యాజర్ల అభ్యర్థన మేరకు ఉచితంగానే ఇవి క్రెడిట్ రిపోర్టును ఇస్తాయి. ఈ నివేదికను క్షుణ్ణంగా పరిశీలించాలి. తప్పుడు అకౌంట్ వివరాలు, అనుమతి లేని లోన్ ఎంక్వెరీలు ఉన్నాయేమో చెక్ చేయాలి. అనుమానాస్పద సంస్థల లావాదేవీలు ఏమైనా కనిపిస్తే వెంటనే ఫిర్యాదు చేయాలి.

ఇక వ్యక్తిగత వివరాలు దుర్వినియోగమైనట్టు రూపొందితే వెంటనే రిపోర్టులోని రుణదాతకు సమాచారం అందించాలి. ఆ రుణం మీరు తీసుకోలేదని స్పష్టంగా తెలియజేయాలి. ఈ లోన్ ప్రస్తావన ఉన్న క్రెడిట్ బ్యూరో వెబ్సైట్లో కూడా అధికారికంగా ఫిర్యాదు దాఖలు చేయాలి. స్థానిక పోలీస్ స్టేషన్ లేదా సైబర్ క్రైమ్ యూనిట్ విభాగంలో కూడా కంప్లెయింట్ చేయొచ్చు.

పాస్ కార్డును కేవలం 18 ఏళ్లు పైబడిన వారికే కాకుండా మైనర్లకూ ఇస్తారు. కంపెనీలు, పార్సనర్షిప్ ఫర్మ్స్, ఎల్ఎల్పీ, బ్రస్టులు, సొసైటీ, అసోసియేషన్ ఆఫ్ వర్కర్స్, బాడీ ఆఫ్ ఇండివిడ్యువల్స్, భారత్లో ఆదాయం పొందే విదేశస్థులకూ పాస్ కార్డును జారీ చేస్తారు.



చికెన్ గున్యా.. ఈ లక్షణాలు ఉంటే తక్షణమే
జాగ్రత్త పడండి!

వర్షాకాలంలో అనేక రకాల రోగాలు వచ్చే అవకాశం ఉంది. ఎందుకంటే, ఈ కాలంలో వాతావరణంలో తేమ ఎక్కువగా ఉంటుంది. దీని వలన దోమలు, ఈగలు వంటివి వృద్ధి చెంది.. మలేరియా, డెంగ్యూ, టైఫాయిడ్, చికెన్ గున్యా వంటి వ్యాధులు వ్యాపిస్తాయి. కాబట్టి, వర్షాకాలంలో ఆరోగ్యాన్ని జాగ్రత్తగా చూసుకోవడం చాలా ముఖ్యం. అయితే, ఈ సీజన్లో చికెన్ గున్యా అనే వ్యాధి గుర్తించడం కొంచెం కష్టమవుతుంది. ఎందుకంటే దీనిలో వచ్చే జ్వరం ఇతర వైరస్ల మాదిరిగానే ఉంటుంది. కానీ, కొన్ని ప్రత్యేక లక్షణాలు ద్వారా ఈ వ్యాధిని ముందే గుర్తించవచ్చని ఆరోగ్య నిపుణులు సూచిస్తున్నారు. కాబట్టి, ఆ వ్యాధి ప్రారంభ లక్షణాలు ఏంటో ఇప్పుడు తెలుసుకుందాం..

చికెన్ గున్యా అనేది ఒక వైరల్ వ్యాధి. ఇది ఈడెస్ దోమల ద్వారా వ్యాపిస్తుంది. ఈ వ్యాధి సోకిన దోమ కుట్టినప్పుడు మనుషులకు సంక్రమిస్తుంది. అకస్మాత్తుగా అధిక జ్వరం రావడం, తీవ్రమైన కీళ్ల నొప్పులు, చర్మంపై దద్దుర్లు రావడం, తలనొప్పి, కండరాల నొప్పి, వికారం, వాంతులు, అలసట వంటివి సమస్యలు వస్తాయి. చికెన్ గున్యా వ్యాధి సోకిన చాలా మందిలో ఈ లక్షణాలు కనిపిస్తాయి. వ్యాధి సోకిన 3-7 రోజుల తర్వాత లక్షణాలు మొదలవుతాయి. దీనికి నిర్దిష్ట చికిత్స లేనప్పటికీ, లక్షణాలను తగ్గించడానికి మందులు ఇస్తారు. అలాగే, విశ్రాంతి తీసుకోవడం కూడా చాలా ముఖ్యం. దోమల ద్వారా వ్యాపించే వ్యాధి కాబట్టి, దోమల బారిన పడకుండా జాగ్రత్తలు తీసుకోవడం చాలా ముఖ్యం.

తీవ్రమైన కీళ్ల నొప్పులు

చేతులు, మోకాళ్లు, చీలమండలు, మణికట్టుల దగ్గర ఎక్కువ నొప్పి కనిపిస్తుంది. ఇది రోజువారీ పనులు కూడా చేయలేని స్థాయికి తీసుకెళ్తుంది. అలాగే అలసట, శరీరం మొత్తం నొప్పి, బలహీనత సహజంగా కనిపిస్తాయి. జ్వరం తగ్గిన తర్వాత కూడా ఇవి కొన్ని రోజుల వరకు ఉండొచ్చు.



చర్మంపై దద్దుర్లు

ముఖం, చేతులు, కాళ్లపై ఎర్రగా చిన్న మచ్చలు వచ్చే అవకాశం ఉంది. ఇవి సాధారణంగా జ్వరం వచ్చిన 2%-5% రోజుల తర్వాత కనిపిస్తాయి.

తలనొప్పి, వికారం

కళ్ళు మెనుక భాగంలో గట్టిగా తలనొప్పి, వికారం లేదా వాంతులు వచ్చే అవకాశం ఉంది. కొన్నిసార్లు కడుపునొప్పి, విరేచనాలు లాంటి లక్షణాలు కూడా ఉంటాయి. కొంతమందికి కళ్ళు ఎర్రగా కనిపించవచ్చు. ఇది ఇతర వైరస్లతో పోలిస్తే కొంచెం ప్రత్యేక లక్షణం.

తెల్ల రక్తకణాల సంఖ్య తగ్గిపోవచ్చు

చికెన్ గున్యా వ్యాధి వచ్చినప్పుడు కొన్నిసార్లు తెల్ల రక్తకణాల సంఖ్య తగ్గిపోవచ్చు. ఇది రక్త పరీక్షల్లో తేలుతుంది. దీన్ని నిర్ధారించడానికి RT-PCR లేదా

IgM యాంటీబాడీ టెస్ట్ చేయించుకోవచ్చు.

ఇవి గుర్తుంచుకోండి:

- జ్వరం వచ్చినంత మాత్రాన ప్రతిసారీ అది ప్లూ అని అనుకోవద్దు.
- కీళ్ల నొప్పి, చర్మ దద్దుర్లు, కళ్ళ ఎర్రబడటం వంటి లక్షణాలు ఉన్నప్పుడు వైద్యుల సలహా తీసుకోవాలి.
- చికిత్సను ఆలస్యం చేయకుండా తీసుకుంటే త్వరగా కోలుకోవచ్చు.
- చికెన్ గున్యా గుర్తించడంలో స్పష్టత లేకపోవడం వల్ల చికిత్స ఆలస్యం అవుతుంది. అందుకే, ఈ లక్షణాలను మీరు ముందు గుర్తించి, వెంటనే వైద్య పరీక్షలు చేయించుకుంటే, దీర్ఘకాలిక సమస్యల నుంచి తప్పించుకోవచ్చు.

త్వరత్వరగా తింటున్నారా?
ఈ వ్యాధులకు ఆహ్వానం పలికినట్లే!



ఈ రోజుల్లో చాలామందికి సరైన సమయం లేకపోవడం వల్ల ఆరోగ్యం మీద శ్రద్ధ తగ్గిపోతోంది. పనిభారం, కుటుంబ బాధ్యతలు, ఒత్తిడి ఇవన్నీ కలిసి మనం మన కోసం కొంచెం సమయమే కేటాయించలేని పరిస్థితి ఏర్పడింది. ముఖ్యంగా, చాలా మంది తినే విషయంలోనూ తొందర పడుతుంటారు. కొంతమంది నడుస్తూ తింటారు. ఇంకొందరు పనిలో ఉండగానే ఆహారం తింటారు. సమయం ఆదా చేయాలనే ఉద్దేశంతో ఇలా తినే తీరు కూడా మారిపోతుంది, కానీ అది ఆరోగ్యానికి ఏ మాత్రం మంచిది కాదని ఆరోగ్య నిపుణులు హెచ్చరిస్తున్నారు. కాబట్టి, త్వరగా తినడం వల్ల కలిగే సమస్యలు ఏమిటో ఇప్పుడు తెలుసుకుందాం..

త్వరగా తినడం వల్ల జరుగుతుంది?

ఆరోగ్య నిపుణుల అభిప్రాయం ప్రకారం, తొందరపడి తినడం వల్ల అనేక ఆరోగ్య సమస్యలు వస్తాయి. ఒకవేళ మీరు సమయాన్ని కొంత ఆదా చేసుకున్నట్టు అనిపించినా, ఆ అలవాటు వల్ల అజీర్ణం, గ్యాస్, దాహం, మలబద్ధకం, కొలిస్ట్రాల్ పెరగడం వంటి సమస్యలు వచ్చే ప్రమాదం ఉంది. దీర్ఘకాలంగా చూస్తే, ఇలా తినే అలవాటు ఆరోగ్య సమస్యలకు దారి తీస్తుంది. అందుకే, ఎంత బిజీ అయినా కూడా, కనీసం ఆహారం

తినేప్పుడు కొంచెం సమయాన్ని కేటాయించి, నెమ్మదిగా, ప్రశాంతంగా తినే అలవాటు చేసుకోవాలి. ఇది ఆరోగ్యాన్ని కాపాడే ఒక మంచి మార్గం.

జీర్ణవ్యవస్థలో అటంకాలు:

నిపుణుల అభిప్రాయం ప్రకారం, త్వరగా ఆహారం తినడం వల్ల జీర్ణవ్యవస్థపై ఒత్తిడి పెరుగుతుంది, ఇది అజీర్ణం, ఉబ్బరం, అసౌకర్యానికి దారితీస్తుంది. వాస్తవానికి, వేగంగా తినడం వల్ల ఆహారంతో పాటు ఎక్కువ గాలిని మింగే అవకాశాలు పెరుగుతాయి, దీనివల్ల ఉబ్బరం వస్తుంది. అందువల్ల, ఈ సమస్యను నివారించడానికి బాగా సమితి నెమ్మదిగా తినాలి.

రక్తంలో చక్కెర స్థాయి పెరుగుతుంది:

చాలా త్వరగా తినే అలవాటు మీ రక్తంలో చక్కెర స్థాయిని పెంచుతుంది. త్వరత్వరగా తినడం వల్ల రక్తంలో చక్కెర స్థాయిలు వేగంగా పెరుగుతాయి, ముఖ్యంగా అధిక కార్బోహైడ్రేట్ ఆహారాలు తిన్నప్పుడు, ఇది ఇన్సులిన్ నియంత్రణను ప్రభావితం చేస్తుంది. టైప్ 2 డయాబెటీస్ ప్రమాదాన్ని పెంచుతుంది.

బరువు పెరుగుతారు:

త్వరగా తినడం వల్ల తరచుగా అతిగా తినడం జరుగుతుంది, ఇది జీర్ణ సమస్యలను

కలిగించడమే కాకుండా బరువు పెరగడానికి కూడా దారితీస్తుంది. తరచుగా తినడం వల్ల మెటబాలిక్ సిండ్రోమ్ ప్రమాదం కూడా పెరుగుతుంది.

నెమ్మదిగా తినడం వల్ల కలిగే ప్రయోజనాలు

ఆహారాన్ని సరిగ్గా నమలడం ద్వారా, లాలాజలంలో ఉండే ఎంజైమ్లు ఆహారంతో కలిసి జీర్ణం కావడానికి సహాయపడతాయి. దీనివల్ల జీర్ణక్రియ సులభతరం అవుతుంది. మీరు నెమ్మదిగా తినేటప్పుడు, మీ కడుపు నిండినట్లు మీ మెదడుకు తెలియడానికి సమయం లభిస్తుంది. ఇది ఊబకాయం ప్రమాదాన్ని తగ్గిస్తుంది.

ఆహారాన్ని సరిగ్గా నమలడం ద్వారా, శరీరం పోషకాలను సులభంగా గ్రహిస్తుంది. సమలకుండా మింగిన పెద్ద ముక్కలు ప్రేగులలో పూర్తిగా విచ్ఛిన్నం కావు.

ఆహారాన్ని నమలడం వల్ల దంతాలు, చిగుళ్లకు వ్యాయామం లభిస్తుంది, ఇది వాటిని బలంగా ఉంచుతుంది. బ్యాక్టీరియాను తగ్గించడం ద్వారా దంతక్షయం, దుర్వాసనను నివారిస్తుంది.

నెమ్మదిగా తినడం వల్ల, వేగంగా తినే వారితో పోలిస్తే రక్తంలోకి గ్లూకోజ్ నెమ్మదిగా విడుదల అవుతుంది, ఇది డయాబెటీస్ ప్రమాదాన్ని తగ్గిస్తుంది.

కింగ్డమ్ నుంచి రగిలే రగిలే
లిరికల్ సాంగ్ విడుదల

తమిళంలో వాయిస్ ఓవర్ ఇచ్చిన సూర్య


విజయ్ దేవరకొండ ప్రధానపాత్రలో రానున్న 'కింగ్డమ్' గొతమ్ తిన్నసూరి దర్శకత్వంలో తెరకెక్కింది. భాగ్య శ్రీ బోర్స్ కథానాయికగా కనిపించనున్నారు. జూలై 31న ప్రేక్షకుల ముందుకు రానుంది. దీని ప్రచారంలో భాగంగా 'రగిలే రగిలే' అంటూ సాగే లిరికల్ సాంగ్ను విడుదల చేశారు 'మృత్యువు జడిసేలా.. శత్రువు బెదిరేలా.. పద పద..' అనే పవర్ ఫుల్ లిరిక్స్ ను కృష్ణకాంత్ రాయ్ గా, సిద్ధార్థ్ బల్లూర్ ఆలపించారు. ఈ సందర్భంగా చెన్నైలో ప్రీ రిలీజ్ ప్రెస్ మీటింగు ఏర్పాటు చేశారు. అందులో విజయ్ మాట్లాడుతూ హీరో సూర్యకు ప్రత్యేక ధన్యవాదాలు తెలిపారు. టీ-జర్నల్ వాయిస్ ఓవర్ ఇస్తారా అని అడగ్గానే అంగీకరించారని తెలిపారు. 'కింగ్డమ్' కథ అనుకోగానే దీన్ని తమిళంలో కూడా కచ్చితంగా విడుదల చేయాలని భావించాం. ఈ సినిమా విడుదలకు ముందు ముఖ్యంగా ఇద్దరికీ కృతజ్ఞతలు చెప్పాలి. వారిలో ఒకరు హీరో సూర్య. నాకు మొహమాటం ఎక్కువ. ఎవరిని సాయం అడగలేను. 'కింగ్డమ్' తమిళ టీజర్ కు సూర్య వాయిస్ ఇస్తే బాగుంటుందని దర్శకుడు తెలిపారు. నేను ఈ మాట అడగ్గానే సూర్య ఓకే చెప్పారు. ఆయన పవర్ ఫుల్ వాయిస్ టీజర్ ను మరింత పవర్ ఫుల్ గా చేసింది. థాంక్స్ సూర్య అన్న అని అన్నారు. ఇక రెండో వ్యక్తి ముఖ్యజ్జీ డైరెక్టర్ అనిరుద్.. అతడు ఈ సినిమాకు ప్రాణం పెట్టాడు. ఇప్పటికీ దీని పనుల్లోనే బజ్ గా ఉన్నాడు. అతడిని కిడ్నాప్ చేసి నాతోపాటే ఉంచుకోవాలని ఉంది. ఈ సినిమా విషయంలో నేను చెప్పిన అవ్డేట్స్ కంటే అనిరుద్ చెప్పినవే వైరల్ అయ్యాయి. ఇటీ-వల జరిగిన ఈవెంట్ లో కూడా ఈ చిత్రం మా అందరికీ ఫైలేస్కోస్ అవుతుందని అనిరుద్ చెప్పాడు. ఆ మాటనే ఎంతోమంది షేర్ చేశారు. మరో రెండు రోజుల్లో 'కింగ్డమ్' మీ ముందుకు రానుంది. మీ అందరికీ నచ్చుతుందని ఆశిస్తున్నాను అని తెలిపారు.

విజయవాడ వేదికగా 10న
వార్-2 ప్రీలీజ్ వేడుక

యంగ్ బ్రెగర్ ఎస్టిఆర్ భారీ మల్టీస్టార్ వార్ 2. బాలీవుడ్ స్టార్ హీరో హృతిక్ రోషన్ తో కలిసి నటిస్తున్నారు. ఇప్పటికే రిలీజ్ అయిన పోస్టర్స్, గ్లిమ్స్ సినిమాపై అంచనాలు భారీగా పెంచేశాయి. కియార్ అడ్వానీ హీరోయిన్ గా నటిస్తోంది. బాలీవుడ్ బడా నిర్మాణ సంస్థ యష్ రాజ్ ఫిల్మ్స్ నిర్మిస్తుండగా అయాన్ ముఖర్జీ దర్శకత్వం వహిస్తున్నారు. ఈ భారీ బడ్జెట్ చిత్రం ఏడాది ఆగస్టు 14 న ఈ సినిమా వరల్డ్ వైడ్ రిలీజ్ కానుంది. రిలీజ్ కు గట్టిగా రెండు వారాలు ఉంది. ఇద్దరు బడా స్టార్స్ ఉన్న సినిమాకు ప్రస్తుతం ఉన్న బజ్ సరిపోదు. అందుకే తెలుగు హక్కులు దక్కించుకున్న నిర్మాత కమ్ డిస్ట్రిబ్యూటర్ వార్ 2 కోసం భారీ ఎ+-లానింగ్ రేడి చేస్తున్నారు. అందులో భాగంగా ఈ సినిమా ప్రీ రిలీజ్ ఈవెంట్ కు రంగం సిద్ధం చేస్తున్నారు. కానీ ఈ ప్రీ రిలీజ్ ఈవెంట్ తో సెన్సేషన్ క్రియేట్ చేయాలనే నాగవంశీ వ్యూహ రచన చేస్తున్నారు. ఈ నేపథ్యంలో విజయవాడ లో ఆగస్టు 10న వార్ 2 ప్రీ రిలీజ్ ఈవెంట్ ను నిర్వహించనున్నారు. నిన్ను, మొన్నటి వరకు కేవలం ఊహగానాలు వినిపించగా ఇప్పుడు అక్కడే ఫిక్స్ చేసినట్లు - తెలుస్తోంది. ఈ వేడుకకు యంగ్ బ్రెగర్ ఎస్టిఆర్ తో పాటు - బాలీవుడ్ స్టార్ హీరో హృతిక్ రోషన్ కూడా హాజరుబోతున్నారు. అదే జరిగితే వార్ 2 ఈవెంట్ హిస్టారిక్ క్రియేట్ చేయడం ఖాయం.

ఉస్మాద్ భగత్ సింగ్
క్లెమాక్స్ పార్ట్ పూర్తి

పవన్ కల్యాణ్ అభిమానులు ఎదురుచూస్తున్న చిత్రాల్లో 'ఉస్మాద్ భగత్ సింగ్' ఒకటి. పవన్ కల్యాణ్ - హరీశ్ శంకర్ కాంబినేషన్ లో తెరకెక్కుతోన్న ఈ సినిమా షూటింగ్ అప్డేట్స్ ను నిర్మాణ సంస్థ తాజాగా షేర్ చేసింది. దీని - క్లెమాక్స్ పూర్తయినట్లు - తెలిపింది. పవన్ కల్యాణ్ ఎంతో అంకితభావంతో దీని షూటింగ్ లో పాల్గొన్నారంటూ ఆయనకు కృతజ్ఞతలు చెప్పింది. ఎన్నో భావోద్వేగాలతో కూడిన ఉస్మాద్ భగత్ సింగ్ క్లెమాక్స్ పూర్తయింది. నలకాంత మాస్టర్ పర్యవేక్షణలో యాక్షన్ సన్నివేశాల చిత్రీకరణ జరిగింది. ఆంధ్రప్రదేశ్ డిప్యూటీ - సీఎంగా బాధ్యతలను నిర్వహిస్తూ.. మరోవైపు 'హరి హర వీరమల్లు' ప్రచారంలో పవన్ కల్యాణ్ భాగమయ్యారు. అదే మె - రుపు వేగంతో 'ఉస్మాద్ భగత్ సింగ్' షూటింగ్ లో కూడా పాల్గొన్నారు. ఇది ఆయన అంకితభావానికి, కష్టపడి పనిచేసే స్వభావానికి నిదర్శనమని నిర్మాణ సంస్థ తెలిపింది ఈ విషయాన్ని తెలుపుతూ సెట్ లో పవన్, హరీశ్ శంకర్ ల ఫోటోను పంచుకుంది. గబ్బర్ సింగ్ తర్వాత వీరద్ధరి కాంబినేషన్ లో రానున్న చిత్రం కావడంతో దీనిపై సినిప్రియులు ఎన్నో అంచనాలు పెట్టుకున్నారు. ఇందులో పవన్ కల్యాణ్ పోలీస్ పాత్రలో కనిపించనున్నారు. ఇప్పటికే విడుదలైన టీజర్, స్పెషల్ వీడియోలు సినిమాపై ఆసక్తిని రెట్టింపు చేశాయి. ఇక పవన్ సరసన శ్రీలీల, రాశీ ఖన్నా నటిస్తున్నారు. త్వరలోనే దీని విడుదల తేదీని ప్రకటించనున్నారు.

మహావతార్ నరసింహ అద్భుతం
చిత్ర బృందాన్ని మెచ్చుకున్న ప్రభాస్

ప్రస్తుతం భారతీయ బాక్సాఫీస్ వద్ద పురాణాధారలకు మంచి డిమాండ్ ఉంది. తెలిసిన కథే అయినా ఆసక్తికరంగా తీర్చిదిద్ది అందిస్తే ప్రేక్షకులు ఆదరిస్తున్నారని ఇటీవల పలు సినిమాలు నిరూపించాయి. ఇప్పుడు ఇదే బాటలో పయనిస్తోంది 'మహావతార్ నరసింహ', ప్రముఖ నిర్మాణ సంస్థ హోంబలే ఫిల్మ్స్ నుంచి వచ్చిన ఈ విజువల్ వండర్ కు చిన్నా, పెద్దా అందరూ ఫిదా అవుతున్నారు. ముఖ్యంగా 3డిలో సరికొత్త అనుభూతిని పంచుతోంది. తాజాగా మూవీని చూసిన అగ్ర కథానాయకుడు ప్రభాస్ చిత్ర బృందాన్ని మెచ్చుకున్నారు. పవర్ ఫుల్ విజన్ తో 'మహావతార్ నరసింహ'ను వాస్తవంలోకి తీసుకొచ్చిన హోంబలే ఫిల్మ్స్ కు శుభాకాంక్షలు. సినిమా నాకెంతో నచ్చింది. యూనిమేషన్ రూపంలో తీర్చిదిద్దిన యాక్షన్ సన్నివేశాలు, కథాగమనం అద్భుతంగా ఉన్నాయి. ఈ అపురూప విజయం సాధించిన దర్శకుడు అశ్విన్ కుమార్, చిత్ర బృందానికి అభినందనలని పేర్కొన్నారు. ప్రభాస్ పోస్టుకు హోంబలే చిత్రబృందం స్పందించింది. సినిమాపై ఆయన అభిప్రాయంపై కృతజ్ఞతలు తెలిపింది.

నిధి మరో పాన్ ఇండియా
జాక్ పాట్..!

ఇస్కార్ బ్యూటీ నిధి అగర్వాల్ కెరీర్ టూలివుడ్ మల్టీ ట్రాక్ ఎక్సెసింది. తెలుగులో మొదటి రెండు సినిమాలు అక్కినేని హీరోలతో చేసి డిజప్పాయింట్ చేసిన అమ్మడు పూర్తి డైరెక్షన్ లో ఇస్కార్ శంకర్ సినిమా చేసి అదరగొట్టేసింది. ఐతే ఆ తర్వాత తెలుగు సినిమాలు కాకుండా తమిళ లో వరుస ప్రాజెక్ట్ లు చేసింది. మల్టీ హరి హర వీరమల్లు, రాజా సాబ్ తో తెలుగులో సందడి చేస్తుంది. సినిమాల కన్నా సినిమా రిలీజ్ బైం లో హీరోయిన్స్ చేసే సపోర్ట్ ఎక్కువ కనబడుతుంది. వీరమల్లు సినిమాకు పవన్ కల్యాణ్ కన్నా ముందు నిధి బ్యాస్టింగ్ సినిమాకు హెల్ప్ అయ్యింది. అందుకే నిధిని మల్టీ మల్టీ చూడాలని ఉందని తెలుగు ఆడియన్స్ అంటున్నారు. ఈ క్రమంలోనే అమ్మడు ఒక పాన్ ఇండియా క్రేజ్ ప్రాజెక్ట్ లో ఛాన్స్ పట్టేసిందని తెలుస్తుంది. నిధి ఇప్పటికే ప్రభాస్ రాజా సాబ్ సినిమాలో నటిస్తుంది. ఈ సినిమా కూడా అమ్మడికి మంచి క్రేజ్ ఇచ్చేలా ఉంది. నెక్స్ట్ నిధి మరో స్టార్ సినిమా అది కూడా పాన్ ఇండియా బొమ్మ లో అవకాశం అందుకుందట. నిజంగానే అది నిధికి జాక్ పాట్ అని చెప్పొచ్చు. అందులో సోలో హీరోయిన్ గా నిధికి ఆఫర్ వచ్చిందట. అది నిజంగానే అమ్మడికి లక్ష్మీ ఛాన్స్ అని చెప్పొచ్చు. నిధి అగర్వాల్ దూకుడు చూస్తుంటే మల్టీ తెలుగులో అదరగొట్టేలా ఉంది.

సతీలీలావతిగా
లావణ్య త్రిపాఠి

లావణ్య త్రిపాఠి, దేవ్ మోహన్ ప్రధానపాత్రల్లో రానున్న చిత్రం 'సతీ లీలావతి' తాతినేని సత్య ఈ చిత్రానికి దర్శకత్వం వహించారు. తాజాగా దీని టీ-జర్నల్ టీ-మ్ విడుదల చేసింది. సోషల్ మీడియాలో వచ్చే కౌంటర్స్, సరదాగా సాగే పంచలతో ఈ వీడియో నవ్వులు పూయిస్తోంది. మిక్కి జే మేయర్ ఈ చిత్రానికి సంగీతం అందించారు. త్వరలోనే దీని విడుదల తేదీని ప్రకటించనున్నారు.